

22 ta' Frar, 1965.

Imħallfin:

S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President.

Onor. T. Gouder, LL.D.

Onor. J. Flores, B.L.Can., LL.D.

Terence David

*versus*

Alfred Abela

*Huwa xieraq li min jigi nominat bhala perit f'kawża civili jkun jgawdi l-fiduċja tal-partijiet. Il-Qorti ghandha tinnomina l-perit li dwaru jaqblu l-partijiet kollha; jekk ma jaqblux tagħzel hi. Meta l-Qorti tinnomina tliet periti, it-tnejn proposti mill-partijiet, u iehor magħżul minnha, dan ma jistax jigi rikwistat hliet b'motivazzjoni; dwar il-perit propost mill-parti, il-parti l-oħra ghandha dritt li tirrikuża wiehed perentorjament. Meta l-Qorti tinnomina perit wiehed, kull wahda mill-partijiet ghandha d-dritt li tirrikużah perentorjament u dan għal darba biss.*

Il-Qorti,

Rat iċ-ċitazzjoni quddiem il-Qorti Civili, Prim'Awla li biha l-attur fuq il-premessi illi fit-tnax ta' Mejju, 1964 i-konvenut waqt li kien isuq it-truck numru 24813 min Għajn Tuffieha għal San Pawl il-Bahar, habat ma'-attur li kien isuq il-karozza numru 20759 fid-direzzjoni opposta: illi b'dik il-kolliżjoni l-attur soffra danni rilevanti li jirriserva li jilli-kwidhom f'gudizzju separat, u illi dik il-kolliżjoni grat min-habba nuqqas ta' ħsieb, traskuraġni, imprudenza fis-sewqan u inosservanza tar-regolamenti da parti tal-konvenut talab

li l-konvenut jiġi dikjarat responsabbli għad danni kagonati lill-attur fil-kollizzjoni msemmija — salva kull azjoni għallikwidazzjoni u pagament tad-danni spettanti lill-attur.

Rat in-nota ta' eċċezzjonijiet tal-konvenut li biha ssottometta li l-kollizzjoni riferita fiċ-ċitazzjoni għat minhabba tort tal-attur u għalhekk id-domanda hemm kontenuta għandha tiġi respinta bl-ispejjeż.

Rat id-digriet ta' dik l-Onorabbli Qorti tal-erbgha u għoxrin ta' Gunju 1964, li bih innominat bħala perit legali lill-Avukat Dottor Alfred Mifsud biex jirrelata dwar id-domanda tal-attur u tagħtu l-fakoltajiet hemm imsemmijin.

Rat ir-rikors tal-konvenut ippresentat fl-erbgha ta' Lulju, 1964 li bih irrikuża perentorjament lill-istess perit legali u talab js-sostituzzjoni tiegħu.

Rat id-degriet ta' l-istess Qorti tal-hdax ta' Novembru, 1964 li bih ċaħdet it-talba tal-konvenut magħmulha bl-imsemmi rikors fuq il-motiv illi hu ma għgustifika bl-ebda mod quddiem il-Qorti r-rikużazzjoni minnu mitluba bl-ispejjeż kontra tiegħu.

Rat ir-rikors li bih il-konvenut appella mid-digriet laħhar imsemmi u talab ir-revoka tiegħu bl-ispejjeż kompriżi dawk tar-rikors ta' l-erbgha ta' Lulju, 1964.

Rat l-atti tal-kawża, semgħet it-trattazzjoni u kkunsidrat:—

L-ilment ta' l-appellant kontra d-digriet appellat huwa illi hu ma kienx tenut li jindika motiv għar-rikużazzjoni għaliex hu kien qed jipprevalixxi ruħu mid-dritt li jirriku-

za perentorjament perit ġudizzjarju, dritt li l-liġi tagħti lil kull parti fil-kawża (art. 648 tal-Kodiċi ta' Proċedura Ċivili kombinat ma l-art. 650 u argument mill-art. 651). Dan id-dritt, — jissokta jgħid l-appellant — jispetta lil parti fil-kawża almenu darba waħda u jista jigi eżerċitat anki wara li l-istess parti tkun għamlet rikuzazzjoni motivata (art. 650). Il-poter mogħti lill-Qorti bl-art. 651 ma jhalli ebda dubju fuq id-dritt li tingħata rikuzazzjoni perentorja. Dan id-dritt ta' rikuzazzjoni perentorja għandu bħala bażi "la fiducia che le parti devono nutrire in chi è chiamato a fungere il delicato ufficio di perito nella causa" (Vol. XXVIII, I, 837) kif ukoll il-fatt illi — kif ġie ritenut mill-Qorti tagħna — il-perit f'kawża hu konsidrat bħala mandatarju tal-kollitiganti (Vol. XXVII, I, 246 u VIII p. 589) u bħala mandatarju kostitwit minn diversi persuni għal affari komuni (XVI, II, 201). Għalhekk, — jikkonkludi l-appellant — id-d griet appellat għamel applikazzjoni hażina ta' liġi.

Għal raġunijiet ovvjji huma deżiderabbli illi l-persuna jew persuni nominati bħala periti f'kawża ċivili jkunu jgawdu l-fiducia tal-partijiet. Dana jidher impliċitu fid-dispożizzjoni tas-subartikolu (1) ta' l-art. 646 tal-Kodiċi ta' Proċedura Ċivili li tghid illi meta l-partijiet jiftehmu li jipproponu perit wieħed biss, il-Qorti għandha taħtar il-persuna li fuqha l-partijiet ikunu ftehmu.

Fil-każ preżenti ma jidherx illi l-partijiet kellhom l-opportunita jew, għall-inqas, ippruvaw li jiftehmu fuq il-perit li kellu jigi nominat. Dottor Borg qal lill-Qorti waqt l-appell (ara verbal tad-29 ta' Jannar, 1965) illi, qabel l-ewwel Onorabbli Qorti nnominat lill Dottor Mifsud, hu kien issuggerixxa l-isem ta' persuna oħra, anzi ta' tnejn. Izda Dottor Mifsud Bonnici, avukat ta' l-attur, ma jidherx li kien preżenti f'dik is-seduta u, kwindi, ma satax la' jaqbel u anqas ma

jaqbelx ma l-isem jew wiehed mill-ismijiet suggeriti minn Dottor Borg għall-konvenut.

Issa mid-disposizzjonijiet kombinati tas-subartikoli (2) u (3) ta' l-imsemmi artikolu donnu jidher illi, hief meta l-partijiet ihallu f'idejn il-Qorti li tinnomina perit wiehed, il-Qorti ma tistax tinnomina perit wiehed hija hief jekk il-partijiet ma jkunux qablu fuq il-perit wiehed li għandu jiġi nominat. Infatti s-subartikolu (2) jiddisponi illi "meta l-partijiet ma jiftehmux u l-Qorti wara li tqis il-valur żgħir ta' l-oġġett fil-kawża jew l-urgenza tal-każ inkellha meta l-htieġa jew iċ-ċirkostanzi partikolari tal-każ ikunu hekk jitolbu, jidhrilha xieraq li tahtar perit wiehed biss, l-Qorti tahtar perit wiehed. Id-diskrezzjoni tal-Qorti li tiegħu konsiderazzjoni ta' l-entita żgħira nvoluta, l-urgenza, in-neċessita u ċ-ċirkostanzi partikolari tal-każ, hi kongunta jew kumulata ma l-presuppost illi l-partijiet ma jkunux ftehmux fuq il-perit wiehed li għandu jiġi nominat.

Kieku l-partijiet ma qablux fuq il-perit wiehed li kellu jiġi nominat, ma kienx ikun hemm kwistjoni illi d-diskrezzjoni ta' l-ewwel Onorabbli Qorti għan-nomina ta' perit wiehed biss fil-każ prezenti kienet tkun indubbjament għet eżerċitata sewwa, attiżi ċ-ċirkostanzi partikolari tiegħu. Iż-za kif ġa ntqal, dak in-nuqqas ta' ftehim bejn il-partijiet ma jirriżultax. L-appellant, għalhekk, issottometta lill-Qorti, waqt it-trattazzjoni ta' l-appell, illi l-ewwel Onorabbli Qorti ma setghatx, skond il-liġi, tagħmel in-nomina ta' Dottor Mifsud, sa kemm l-appellat ma kienx iddisapprova l-isem tal-perit jew iż-żewġ ismijiet suggeriti minn Dottor Borg għall-istess appellant, jew talvolta sa kemm ma kienetx tirriżulta xi raġuni tajba skond il-liġi għall-esklużzjoni tagħhom.

Il-Qorti taħseb illi dan l-ilment hu fondat. Pero, fir-ri-

kors ta' l-appell, din m'hijiex ir-raguni li għaliha d-digriet ta' l-ewwel Onorabbli Qorti għe mpunjat. Kif għa ssemma aktar il-fuq ir-raguni ta' l-aggravju ta' l-appellant, dedotta firrikors ta' l-appell, hija illi hu kellu d-dritt jirrikuża lil Dottor Mifsud perentorjament u l-ewwel Onorabbli Qorti ma kellux dritt skond il-liġi li tiċhad dik ir-rikuża jew li tesigi minghandu l-motivi tagħha.

Il-Qorti, wara li hasbet sewwa, jidhrilha għalkemm mhux mingħajr ċerta eżitazzjoni, illi anki dan l-ilment hu fondat.

Il-liġi tagħna tirrikonoxxi d-dritt tar-rikużazzjoni perentorja, għaliex tiegħu rigward tas-sentiment ta' sfiduċja versu persuna partikolari li parti f'kawża jista jkollha anki mingħajr motiv suffiċjenti jew meta ma jkollhiex il-mezzi biex tipprova l-motiv ta' l-isfiduċja tagħha jew ma tistax jew ma tridx timmanifesta l-motiv. Pero biex jiġu mpediti l-abbużi dan id-dritt hu limitat bid-disposizzjonijiet li l-liġi stess tagħmel.

Kieku wiehed kellu joqghod biss fuq dak li jiddisponi l-artikolu 648 tal-Kodiċi ta' Proċedura Ċivili, il-konklużzjoni kienet tkun ċara illi r-rikużazzjoni perentorja tapplika biss għall-periti proposti mill-parti avversa. Dak l-artikolu jgħid illi "kull waħda mill-partijiet, tista tirrikuża, b'a ma tagħti raguni, wiehed mill-periti proposti mill-parti l-oħra. Ma jingħatax li jsiru rikuzi oħra h'ief għal raguni tajba."

Izda mill-kompless tad-disposizzjonijiet l-oħra donnu jidher illi dak l-artikolu qed j'kkontempla biss il-każ meta l-periti għandhom ikunu iżjed minn wiehed u kull waħda mill-partijiet għandha d-dritt li tipproponi wiehed kif maħsub fis-subartikolu (3) ta' l-artikolu 646. Difatti, in kon-

trappost ghad-dritt ta' rikuża perentorja ta' kull waħda mill-partijiet, f'dak il-każ, għal wiehed mill-periti proposti mill-parti l-oħra, insibu fl-art. 652 (1) l-esklużżjoni ta' dak id-dritt, għall-perit, f'dak il-każ, nominat mill-Qorti bħala t-tielet perit. Din id-disposizzjoni tgħid illi l-pert mahtur mill-Qorti bħala t-tielet perit ma jistax jiġi rikuzat hliet għal raġuni tajba.

Kieku l-imsemmi artikolu 648 kien ifisser illi, fil-każijiet kollha, ir-rikuża perentorja mhix applikabbli għall-periti nominati mill-Qorti, id-dispożizzjoni ta' l-imsemmi subartikolu (1) ta' l-art. 652 tidher li kienet tkun għal kollox superfluwa. Invece il-fatt illi din l-aħħar dispożizzjoni, tipprovdi espressament biex teskludi r-rikuża perentorja fil-każ tal-perit nominat bħala terz, donnu juri 'a contrario' illi dik ir-rikuża tista ssir meta l-Qorti tinnomina hi stess perit wiehed u illi l-artikolu 648, għad li jagħmel riferenza għall-periti proposti "mill-parti l-oħra" ma jfisserx illi, meta hemm lok għan-nomina ta' perit wiehed biss, dak nominat mill-Qorti ma jistax ukoll jiġi rikuzat perentorjament. L-istess argument 'a contrario' jidher li jista jiġi dedott mill-artikolu 678 li jirrigwarda l-periti addizzjonali. Dawn, skond dak l-artikolu, jiġu mahtura mill-Qorti jekk il-partijiet ma jiftehmux fuq il-persuni li għandhom jinhatru u ma jistghux jiġu rikuzati hliet għal raġuni tajba. Voldiri l-esklużżjoni tar-rikuża perentorja giet statwita espressament appuntu għaliex m'hemmx dispożizzjoni ġenerali u m'hemm ebda prinċipju li jeskludi dik ir-rikuża sempliċement għaliex il-persuna tkun giet magħżula mill-Qorti.

S'intendi meta l-partijiet jaqblu bejniethom dwar l-uniku perit li għandu jiġi nominat, il-kwistjoni ta' rikuża ta' perentorja u anqas motivata, ma tqumx. Imma meta l-partijiet jew ma jaqblux bejniethom anqas li għandu jiġi

nominat perit wiehed biss iżda l-Qorti jidhirha li perit wiehed hu biżżejjed, jew għad li jaqblu li għandu jkun hemm perit wiehed ma jaqblux dwar il-persuna, u l-uniku perit, fil-każ il-wiehed jew l-iehor, jiġi nominat mill-Qorti, jidher illi kull waħda mill-partijiet tista, għal darba waħda biss, tirrikuża dak il-perit anki perentorjament.

Din il-konklużzjoni tidher imsaħħa minn dak li jiddisponi l-artikolu 651. Dan jgħid li meta l-periti għandhom jiġu magħżula minn fost klassi limitata, il-Qorti tista torndna lill-partijiet b'ex jagħtu lista tal-persuni li huma jkun bi nsielhom jirrikużaw perentorjament. Jidher li din iddisposizzjoni ma j'stax ikollha rilevanza Prattika hliel biex il-Qorti tinforma ruhha, qabel ma tagħmel in-nomina hi, sin-nuqqas ta' ftehim tal-partijiet, ta' perit wiehed mażgħul minnha. Ma jidherx li jista jkollha rilevanza għat-tielet perit, li l-Qorti tista tinnomina meta l-partijiet ikunu kull waħda ipproponiet wiehed, għax dak it-tielet perit ma j'stax fi kwalunkwe każ, kif ġa ntqal, jiġi rikuzat hliel b'motivazzjoni: u ma jidherx li jista jkollha rilevanza għall-perit li tipproponi kull waħda mill-partijiet, għax għar-rigward ta' din il-parti l-oħra għandha fi kwalunkwe każ id-dritt li tirrikuża wiehed perentorjament bla ma l-Qorti jidher li jista jkollha ebda kontroll.

Jekk hemm dubju dwar il-konċett legali tad-diversi disposizzjonijiet hawn fuq imsemmija il-Qorti għandha tażgħel dik l-interpretazzjoni li tidher li hi l-aktar konfaċenti ma l-iskop generali ta' l-istitut u r-raġuni tiegħu. Kif jin-għad ta' spiss, il-gustizzja mhux biss għandha tiġi amministrata sewwa iżda, sa fejn hu possibbli, hu neċessarju wkoll li jidher manifestament u li l-partijiet iħossu li l-gustizzja qed tiġi hekk amministrata. Hawn fuq ġa ssemma x'inh i r-raġuni li minhabba fha l-liġi tagħna tammetti r-rikuża

perentorja, cioè, jekk jista jkun, il-fiduċja li kull parti għandu jkollha fil-perit gudizzjarju. S'intendi dan ma jfisserx — u l-Qorti tixtieq tghidu enfatikament — illi dan għandu b'xi mod jirrifletti fuq il-perit nominat mill-ewwel Qorti. Imma l-ligi, bil-ghoti tad-dritt tar-rikuża perentorja lili-partijiet, tirrispetta anki s-sempliċi preġudizzju. U fi kwalunkwe każ, la l-ligi tagħti dak id-dritt ma jispettax lill-Qorti li tinvesti ga r-raġuni jew il-motiv għall-eżerċizzju tiegħu.

Għal dawn il-motivi l-Qorti tiddeċiedi billi tilqa l-appell, tirrevoka d-d'griet appellat u tiddikjara illi l-appellant kellu d-dritt għar-rikuża perentorja magħmula minnu.

L-ispejjeż, kollha ta' l-inċident minnhabba ċ-ċirkostanzi tal-każ jibqgħu bla taxxa u d-dritt tar-Registru bin-nofs.